

शासकीय / निमशासकीय सेवांमध्ये आणि शैक्षणिक संस्थांमध्ये मराठा समाजास १६% आरक्षण देण्याच्या निर्णयाच्या अनुषंगाने कृषि विभागाच्या अधिनस्त असणा-या संस्थांनी कार्यवाही करण्याबाबतचे निर्देश देणेबाबत.....

महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग

शासन निर्णय, क्र.संकिर्ण-१५१४/प्र.क्र.१००/७-अ(अ.क्र.१)

हुतात्मा राजगुरु चौक, मादाम कामा मार्ग

मंत्रालय विस्तार, मुंबई-४०० ०३२

दि. २४ जुलै, २०१४.

वाचा :- १) सन २०१४ चा महाराष्ट्र अध्यादेश क्र.१३, तारीख ९ जुलै, २०१४

२) शासन निर्णय, सामाजिक न्याय व विशेष सहाय्य विभाग क्र.सीबीसी -

१०/२०१३/प्र.क्र.३५/मावक तारीख १५ जुलै, २०१४

प्रस्तावना :-

उपरोक्त संदर्भाधीन क्र.१ च्या आदेशान्वये महाराष्ट्र राज्यात शैक्षणिक व सामाजिकदृष्ट्या मागासलेल्या समाजासाठी भारतीय राज्य घटनेच्या अनुच्छेद १५ (४), १५(५), १६(४) व ४६ नुसार शैक्षणिक व सामाजिकदृष्ट्या मागास प्रवर्ग(ESBC)(Educationally and Socially Backward Category)निर्माण करून त्यामध्ये सामाजिक व शैक्षणिकदृष्ट्या मागासलेल्या मराठा समाजाचा समावेश करण्यात आला आहे. शासन अध्यादेश क्रमांक १३ दि.९ जुलै,२०१४ अन्वये सामाजिक व शैक्षणिक दृष्ट्या मागासलेल्या मराठा समाजासाठी शैक्षणिक व सामाजिकदृष्ट्या मागास प्रवर्ग अंतर्गत शासकीय व निमशासकीय सरळसेवा भरतीमध्ये व शैक्षणिक संस्थेतील प्रवेशासाठी १६% आरक्षण देण्याचा निर्णय घेण्यात आलेला आहे. त्याअनुषंगाने कृषि विभागाच्या अधिनस्त असणा-या शासकीय व निमशासकीय संस्था व शैक्षणिक संस्थांनी मराठा समाजाच्या १६ % आरक्षणाच्या तरतूदीचे पालन करण्याकरीता निर्देश देण्याची बाब शासनाच्या विचाराधीन होती.

शासन निर्णय :-

१. शासन अध्यादेश क्रमांक १३ दि.९ जुलै,२०१४ अन्वये शासकीय व निमशासकीय सरळसेवा भरती मध्ये सध्या राज्यात अस्तित्वात असलेल्या आरक्षणाव्यतिरिक्त १६% आरक्षण नव्याने निर्माण करण्यात आलेल्या शैक्षणिक व सामाजिकदृष्ट्या मागास प्रवर्ग(ESBC)(Educationally and Socially Backward Category)या प्रवर्गाला देण्यात आलेले आहे.

२. शासन अध्यादेश क्रमांक १३ दि.९ जुलै, २०१४ अन्वये शासकीय तसेच खाजगी अनुदानित व विनाअनुदानित शैक्षणिक संस्थांमध्ये प्रवेशात सध्या राज्यात अस्तित्वात असलेल्या आरक्षणाव्यतिरिक्त १६% आरक्षण नव्याने निर्माण करण्यात आलेल्या शैक्षणिक व सामाजिकदृष्ट्या मागास प्रवर्ग(ESBC)(Educationally and Socially Backward Category)या प्रवर्गाला देण्यात आले आहे.

कृषि विभागाच्या अधिनस्त असणा-या सर्व शासकीय/निमशासकीय संस्था/कार्यालये तसेच खाजगी अनुदानित व विनाअनुदानित शैक्षणिक संस्थांनी उपरोक्त संदर्भाधीन अध्यादेशातील तरतूदीनुसार आरक्षणाची काटेकोर अंमलबजावणी करावी.

सदर शासन निर्णय महाराष्ट्र शासनाच्या www.maharashtra.gov.in संकेत स्थळावर उपलब्ध करण्यात आला असून त्याचा संकेतांक २०१४०७२५१२००५५४५०१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(संदिप ढाकणे)

कक्ष अधिकारी, महाराष्ट्र शासन

प्रति,

१. मा.राज्यपाल-नि-कुलपती, (कृषि विद्यापीठे) यांचे सचिव, राजभवन, मुंबई
२. मा.मुख्यमंत्री यांचे प्रधान सचिव, मंत्रालय, मुंबई.
३. मा.उपमुख्यमंत्र्यांचे सचिव, मंत्रालय, मुंबई.
४. मा.कृषि मंत्री/मा.राज्यमंत्री (कृषि) यांचे खाजगी सचिव, मंत्रालय, मुंबई
५. सचिव, सामाजिक न्याय व विशेष सहाय्य विभाग, मंत्रालय, मुंबई.
६. आयुक्त (कृषि), महाराष्ट्र राज्य, पुणे
७. महासंचालक, महाराष्ट्र कृषि, शिक्षण व संशोधन परिषद, सर्व्हे नं.१३२/ब, भांबुर्डा, भोसले नगर,
८. पुणे- ४११ ००७.
९. संचालक, वनामती, सिव्हिल लाईन्स, नागपूर
१०. कुलगुरु/कुलसचिव, डॉ.पंजाबराव देशमुख कृषि विद्यापीठ, अकोला.
११. कुलगुरु/कुलसचिव, महात्मा फुले कृषि विद्यापीठ, राहुरी
१२. कुलगुरु/कुलसचिव, वसंतराव नाईक , मराठवाडा कृषि विद्यापीठ, परभणी.
१३. कुलगुरु/कुलसचिव, डॉ.बाळासाहेब सावंत कोकण कृषि विद्यापीठ, दापोली.

- १४.महालेखापाल,१/२, महाराष्ट्र राज्य, मुंबई/नागपूर
- १५.विभागीय कृषि सहसंचालक नागपूर/पुणे/ठाणे/अमरावती/नाशिक/कोल्हापूर/औरंगाबाद/लातूर
- १६.सर्व जिल्हा अधिक्षक कृषि अधिकारी
- १७.प्राचार्य/अध्यक्ष सर्व शासकीय अनुदानित/विनाअनुदानित खाजगी संस्था(द्वारा संबंधित विद्यापीठांचे कुलगुरु/कुलसचिव)
- १८.अपर मुख्य सचिव (कृषि) यांचे स्वीय सहाय्यक, मंत्रालय, मुंबई ३२.
- १९.निवड नस्ती.